

UOT 94(479.24)

## EMİN ŞİXƏLİYEV

### MİFOLOGİYANIN “BÖYÜK ERMƏNİSTAN” İDEOLOGİYASINDA YERİ

Məqalədə “Hai-Taht” (ermənilərin milli davası) doktrinasını özündə ehtiva edən “Böyük Ermənistən” ideologiyasında mifologiyanın yeri tədqiq edilmişdir. Bu mifoloji iddialar aşağıdakılardan ibarətdir:

- \* Ermənilər Tanrı tərəfindən seçilmiş millətdir;
- \* Sivilizasiyanın beşiyi Ermənistandır;
- \* Nuh peygəmbər erməni mənşəlidir və qədim erməni dilində danışmışdır;
- \* Şərqi Anadolu və bütün Qafqaz məhz Hz. Nuh tərəfindən ermənilərin əcdadı olan Haya vəd edilmişdir;
- \* Dünyanın ilk xristian milləti və dövləti ermənilər və Ermənistandır.

Məlum məsələdir ki, belə iddialar elmi obyektivliyə tamamilə ziddir və sadəcə mifoloji təxəyyüllərə əsaslanır. Məhz həmin bu iddiaların nəticəsidir ki, Ermənistən günümüzdə də regionun qonşu dövlətləri ilə münasibətləri gərgin və problemlı olaraq qalır.

**Açar sözlər:** Mifologiya, ermənilər, Böyük Ermənistən ideologiyası, “Hai-Taht” doktrinası, Şərqi Anadolu, Azərbaycan.

**Giriş.** Məlum olduğu kimi, hər bir millətin tarixində mifologiyalar böyük rol oynamışlar. Məsələn, italyanların “Mare Nostrum” (Böyük Dəniz), yunanların “Megalο Idea” (Böyük İdeya), türklərin “Qızıl Alma” kimi əfsanələri keçmiş və gələcək hadisələri açıqlayan qavramlardır. Şübhəsiz ki, bu mifologiyalar arasında “Böyük Ermənistən” əfsanəsinin də özünəməxsus yeri vardır. “Böyük Ermənistən” ideologiyası “Hai-Taht” (ermənilərin davası) doktrinasını özündə əks etdirə də, mifologiyaya əsaslanır. Bu ideologiyanın mifologiyaya əsaslanması əslində anormal bir vəziyyət deyil, ancaq keçmişdəki bütün bədbəxt hadisələrin və fəlakətlərin səbəbinin təkidlə türklərdə axtarılması əsl psixoloji xəstilikdir. Necə ki, nasistlər Almanıyanın uğradığı məğlubiyyətlərin və fəlakətlərin qaynağı olaraq yəhudiləri məsul tutmuşdularsa, bütün ermənilər də “Hai-Taht” ideologiyasının gerçəkləşməməsində və keçmişdəki fəlakətlərin baş verməsində türkləri ittiham edirlər. “Böyük Ermənistən” məsəlesi bir çox konfrans və simpoziumların, kitab və məqalələrin mövzusu olmuşdur. Amma bu ideologiyanın mifoloji əsasları çox az tədqiq edilənlər sırasındadır.

Ermənilərin vəd olunmuş torpaqlar və Nuh peygəmbərlə bağlı iddiaları. Erməni ideoloqları öz tarixlərinin “Nuh Tufanı”na qədər apararaq, guya Nuh peygəmbərin nəvəsinin nəvəsi Hay və ya Hayk ilə başlığındı iddia etməkdəirlər. Bu düşüncəyə görə, Nuhun gəmisi Ağrı dağında lövbər salmışdır və məhz buna görə də Nuhun nəvəsinin nəvəsi Haydan törəyən ermənilərin ana vətoni Şərqi Anadoludur. Eyni zamanda Hay/Hayk 400 il yaşamış və öz ölkəsini Babilistana qədər genişləndirmişdir (bu barədə bax: 6, s. 12; 7, s. 12-16; 15, s. 100-101). Halbuki məsələyə fərqli aspektdə yanaşan erməni alimi Keğam Kerovyan yazar ki, Hay və xaləfləri tarixi simalar deyil, erməni xalqıyla qaynaşan müxtəlif millətlərin adlandırmalarıdır (9, s. 86). Belə bir vəziyyətdə Hayk əfsanəvi şəxsiyyət olduğuna görə onun Nuhdan törəməsi də uydurmadır.

Bu məsələdə xüsusilə bəzi məqamlara aydınlıq gətirməyin son dərəcə vacib olduğunu hesab edirik. Nədir bu məqamlar? Əsas məqam yəhudi ideologiyası ilə erməni ideologiyası arasında paralellik aparma və oxşarlıq yaratma siyasətidir. Yəhudi fəlsəfəsinə və onların müqəddəs kitablarına görə, guya Tanrı tərəfindən seçilmiş millət məhz İsrailoğulları, yəni yəhudilərdir və Tanrı (Yehova) Hz. İbrahimin yuxusuna girərək, "... Misir (Nil) çayından tə... böyük çay olan Fərata qədər kənanişlər, kənizlər ... və yəbusilərin məmləkətini sənin nəslinə verirəm", – demiş və Nildən Fərata qədər olan torpaqları İsrailoğullarına hədiyyə etmişdir (2, s. 7). Sonradan siyasi Sionizm fəlsəfəsinin meydana gəlməsi ilə yəhudi ideologiyasında dünya hakimiyyəti məfkurəsi təşəkkül tapmışdır.

Eyni siyaset erməni ideologiyasının da tərkib hissəsi kimi formalaşmışdır. Dünya içtimaiyyətinə çatdırmaq istədikləri şürə budur ki, guya Tanrı tərəfindən "seçilmiş olan millət" məhz ermənilərdir (12, s. 57). Yəhudilərdəki dünya hakimiyyəti məfkurəsinin əksinə olaraq ermənilər belə bir ideyanı reallaşdırıbilməyəcəklərini dərk etdiklərinə görə, sadəcə Şərqi Anadolu və Qafqaz bölgələri ilə kifayətlənməkdə və iddia etdikləri bu torpaqların bir zamanlar məhz Hz. Nuhun nəvəsinin nəvəsi olan Haya vəd edildiyini öne sürməkdədirler. Məhz bu baxımdan erməni ideologiyası "ermənilərin seçilmiş millət, Nuh peyğəmbərin erməni mənşəli olması və onun nəvəsinin nəvəsi Haya vəd edilən torpaqlar" iddiaları üzərində yaramıb möhkəmlənmişdir.

Qatı millətçi fikirləri ilə tanınan Zori Balayan da "Ocaq" adlı kitabında, Nuh peyğəmbərin erməni olduğunu və bu dildə danışdığını iddia edir (3, s. 30). Erməni iddialarına görə, Ağrı dağına çıxaraq həyatda qalmağa müvəffəq olan qövm ermənilərin atalarıdır. Bu baxımdan Ağrı dağı ermənilər üçün müqəddəslik simvoludur. Bu müqəddəslik guya Nuh peyğəmbərin erməni mənşəli olması ilə əlaqədardır. Ermənilər bu inancla özlərini "seçilmiş millət" olaraq görməkdəirlər. Həm də elə bir millət ki, Tanrı onları Nuh Tufanı ilə sınığa çəkmiş, ermənilər də bu sınaqdan uğurla çıxmışlar (11, s. 41). Nuh Tufanı kimi çətin imtahan və həttə həyatda qalmaq üçün bütün çətinliklərin öhdəsindən gələ bilmə qabiliyyətlərinə və dözümlü olduqlarına olan inamları erməni kimliyinin bir parçası halına gəlmişdir. Bu baxımdan, ermənilər gəminin Ağrı dağında oturması səbəbi ilə vətənlərinin Şərqi Anadolu olduğunu iddia etməkdəirlər. Gəminin Naxçıvandakı Gəmiqayada dayanması ilə bağlı tədqiqatlar dərinləşdikcə, ermənilər belə bir yeni iddia ortaya atdırıb ki, guya Nuh peyğəmbər erməni olduğunu görə, onun ayaq basdığı bütün torpaqlar ermənilərə məxsusdur. Məlum məsələdir ki, belə iddialar elm adına heç bir həqiqəti özdən eks etdirmir. Bütün bunlar mifoloji təxəyyüllərə əsaslanan əfsanəvi iddialardır. Məsələyə dini aspektən yanaşsaq, Adəm peyğəmbər bəşəriyyətin ilk atası sayıldığı kimi, Nuh peyğəmbər də Dünya Tufanı səbəbiylə bəşəriyyətin ikinci atası sayılır. Belə bir vəziyyətdə, hər hansı milli mənsubiyyətdən səhbət gedə bilməz. Yox, əgər Hz. Nuh ermənilərin də iddia etdiyi kimi, ermənidirsə, o zaman ağa gələn ilk fikir budur: bəşəriyyət ermənilərdən törəmiş və bütün dillər erməni dili əsasında formalaşaraq, sonradan deformasiyaya məruz qalmışlar. Necə deyərlər, bax, budur müəmma!

"Sivilizasiyanın ilk beşiyi – Ermənistən" iddiaları və "Ararat – Ağrı dağı" ilə bağlı məsələlər. Hələ 1703-cü ilin mayın 27-də mifoloji təxəyyüllərlə yaşıyan erməni nümayəndələri Rusiya imperatoru I Pyotra tam ciddiliklə yazırıqlar ki, dünyanın yaranması bizim ölkədən başlanmışdır. Nuhun gəmisi Ararat dağında dayananda, Nuh o gəmidən çıxmış və dünya ələm bu gəmidən yaranmışdır. Çarlıqların çoxu bizim ölkənin tərkibindən ayrılmışdır. Bizim dövlətimiz bütün dövlətlərdən qədimdir, bütün dövlətlərin açarı bizim əlimizdədir (1, s. 63).

Hətta məşhur gürçü alimi İlya Çavçavadze 1902-ci ildə çapdan çıxan "Армянские учёные и волнившие камни" (erməni alimləri və daşların fəryadı) adlı əsərində ermənilərin daha da irəli gedərək, Adəm peyğəmbəri də ermənistanlı kimi qələmə vermələri kimi avantürist ideyalarını bəzi xarici müxbirlər və mətbuatlar vasitəsilə bütün dünyaya yaymağa çalışdıqlarını göstərmişdir (4, s. 43).

Belə çıxır ki, sivilizasiyanın ilk beşiyi Ermənistən olmuşdur, dünyanın yaranması da Ermənistəndən başlamışdır. Bu bir həqiqətdir ki, hər bir millətin tarixin qaranlıq və qədim dövrləriyle əlaqəli əfsanə və dastanları vardır. Əfsanə və dastanlar mənəvi və psixoloji dəyərlər şəklində qəbul edilə bilər, ancaq elmi və tarixi həqiqət olaraq öne sürüle bilməz. Məsələ burasındadır ki, ermənilərin Adəm peyğəmbər və Nuh peyğəmbər tək başına sahib çıxmaları heç bir dastanı məziyyətləri belə özündə eks etdirmir. Çünkü yuxarıda da qeyd edildiyi kimi, Adəm peyğəmbər və Nuh peyğəmbər bütün bəşəriyyətin atası sayılırlar.

Burada "Ağrı dağı" barəsində müəyyən məsələlərə aydınlıq gətirməyi son dərəcə vacib hesab edirik. Bu dağın adı Bibliyada "Ararat" olaraq keçir. Lakin ermənilər bu adı mənimsayərək erməniləşdirmişlər. Halbuki "Ararat" kəlməsinin ermənilərlə və erməni dili ilə heç bir əlaqəsi yoxdur. Əgər "Ararat" həqiqətən də ermənicə bir kəlmədirse, o zaman nəyə görə bu millət "Ağrı dağı" ni "Ararat" deyil, "Masis" adlandırır? Məsələ burasındadır ki, "Ararat" kimi oxunan "RTT" əslinde Urartu adının sami dilindəki yazılılığıdır. Məlum olduğu kimi, Urartu tayfaları hay ola bilməzdilər, çünkü onlar Asiya mənşəli xalq idi (bu barədə bax: 5, s. 11-12; 10, s. 37). Haylar isə Hind-Avropa dilli xalqıdır. Digər tərəfdən, yuxarıda da qeyd edildiyi kimi, bu dağ Bibliyada "Ararat" şəklində yazılmışdır, halbuki Bibliyanın ortaya çıxdığı dövrlərdə erməni millətindən və dilindən səhbət gedə bilməzdi.

"Dünyanın ilk xristian etnosu və dövləti" əfsanəsi. Ermənilər arasında dərin kök salan ənənəvi psixologiyaya görə, dünyanın bütün xristian ölkələrinin ermənilərin haqq səsinə cavab vermələri və "Hai-Taht" ideologiyasına hətərəfli dəstək vermələri zəuriidir. Hər şeydən əvvəl ona görə ki, ermənilər xristianlığı ilk qəbul edən xalq, eyni zamanda xristianlığın "ilk şəhid milləti"dir. Erməni kilsəsinin iddiasına görə, Isa Ecəmiədzinə (ermənilər Ecəmiədzinin mənasını Allahın yeganə oğlunun yer üzünə endiyi məkan olaraq izah edirlər – E.S.) enərək erməni kilsəsini inşa etmiş, onu digər kilsələrdən fərqli olaraq daha müstəqil və ehtişamlı bir mövqeyə gətirmişdir (8, s. 19). Erməni iddialarına görə, bunun səbəbi erməni millətinin Tanrı tərəfindən seçilmiş olmasıdır. Buna görə də Tanrı seçilmiş olduqları səbəbiylə kilsəni məhz onların torpaqlarında qurmuşdur. Vatikan isə bu nəzəriyyəni rədd edərək, kilsənin ilk dəfə Romada inşa edildiyini və bu işin icrası üçün Isa tərəfindən müqəddəs St. Pierreyə tapşırıldığını irəli sürməkdədir. Katoliklərə görə, İsanın vəkili məhz bu şəxsdir (15, s. 126). Ermənilər 301-ci il tarixini ilk xristian dövlətinin quruluş ili olaraq qəbul edirlər. Bu tarixin ilk xristian dövlətinin quruluş ili kimi göstərmələrinin və eyni zamanda "dünyanın ilk xristian dövləti və milləti" şəklində öne sürdükləri iddiaların səbəbi tamamilə dini, siyasi mahiyətdədir və qonşu ölkələr üzərində dini və mədəni üstünlükələr əldə etmək üçün aparılan təbliğatdır. Buradan belə bir sual doğur: əgər ermənilər həqiqətən də yer üzünən ilk xristian millətidirsə, nəyə görə sülhə tərəf ilk addım atmaqla öz inanclarını sübut etmirlər? Məgər Hz. İsa kini, nifrəti, terrorizmimi təlqin edirdi? Əlbəttə, intiqam hərəkətləri İsa peyğəmbər tərəfindən heç vaxt öyrədilməmiş və qəbul edilməmişdir. Əgər ermənilər həqiqətən də xristianlıq dininə bağlı millətdirsə, nəyə görə digər xristian inançlarının Ermənistənə gəlib Hz. İsa yənə məhəbbətini bölüşmələrinə icazə verilmir? Qeyd edək ki, kilsə hər hansı bir erməninin digər xristian məbədlərində ibadət etməsini qadağan edir. Bu barədə "Ermənistən – terrorçu "xristian" ölkənin gizliləri" adlı

kitabında müəllif Semyuel Uimz yazır: "...Ermeni kilsəsi digər xristian məbədlərində ibadət edən hər bir erməni kilsədən uzaqlaşmış hesab edir. Ermeni kilsəsi rəsmi kilsədən başqa digər kilsələrdə ibadət edən erməniləri cəhənnəm odu ilə lənətləyir..." (14, s. 66).

Həz. İsanın prinsiplərindən uzaqlaşan və özünəməxsus bir yol çizərəq, millətçi partiyalara və terror təşkilatlarına öncülük edən erməni kilsəsi haqqında arxiyepiskop Qevond Turyan yazırırdı: "...Dini icmalar uzun zamanlardan bəri erməni partiyalarının inqilab ocaqları olmuş, on şəytani programlar buralarda hazırlanmışdır. Dini mərkəzlər silah anbarlarına və inqilab komitələrinin qarargahlarına çevrilmişdir. Dini liderlər söz və yazı ilə xalqı üsyana təşviq edirlər. Artıq moizələrdə iibrətamız sözlər və İncilin doktrinasi zikr edilmir. Sədaqət və doğruluğun əksinə yalançlıq, humanizmin əksinə kin və intiqam, əxlaqın əksinə isə alçaqlıq və şərafatsızlıq təlqin edilir... Dini liderlər komitələr tərəfindən təşkil edilmiş bayramlara, yığmaqlara və mərasimlərə öndərlik edirlər..." (8, s. 75).

Onu da qeyd edək ki, bu sözlərin müəllifi olan Qevond Turyan erməni millətçiləri tərəfindən təhdid edilmiş və 1922-ci ildə ABŞ-a köçmək məcburiyyətdində qalmışdı. Nəhayət, 24 dekabr 1933-cü ildə Nyu-Yorkdakı dini ayını keçirmək üçün erməni kilsəsinə gəldiyi zaman o, daşnak terroristləri tərəfindən guya "Hai-Taht" ideologiyasına, yəni ermənilərin milli davasına xəyanət etməsi səbəbi ilə qətlə yetirilmişdir (13, s. 74-75).

Ümumiyyətlə, Erməni Kilsəsi siyasi və ictimai müzakirələrin mərkəzi olmuşdur. Millətin problemləri həmisi kilsəni dərindən düşündürmüştür. "Böyük Ermənistən" dövlətini yarada bilmək üçün dünya ölkələrini hörmətən toru kimi saran kilsə erməni partiyalarını və terror təşkilatlarını ətrafına yığmış, müntəzəm bir şəkildə onları dəstəkləmişdir. "Xristianlığın ilk şəhid milləti" iddiası isə tamamilə dini təbliğat xarakteri daşıyır. İddiaya görə, dünyanın ilk xristian milləti olan ermənilər 1915-ci ildə müsəlman türkler tərəfindən şəhid edilərək soyqırımına uğramışlar. Əsl məqsəd dünyanın xristian dövlətlərindən dəstək almaq və bu sayədə "Böyük Ermənistən" düşüncəsini reallaşdırmaqdır. Onlar bu sayədə ortaya çıxan dindaşlıq cəhdlərini siyasi müstəviyə oturtmaqdır, özlərini dünyada və Qafqazda xristianlığı mənimşəyən ilk millət kimi tanıtmaq və xristianlığın Qafqazdakı qalası kimi göstərməklə, eyni zamanda bu dinin yayılışındaki təzyiqlərə sinə gərən "şəhid millət" imici formalasdırmaqla qonşu ölkələr üzərində dini, siyasi təzyiq qurmaqdır, digər tərəfdən də sivilizasiyalar arasında meydana gələn qarşılardan məharətlə istifadə etməkdəirlər.

**Nəticə.** Məqaləni yekunlaşdıraraq belə bir nəticəyə gələ bilərik ki, ümumiyyətlə, ideologiya cəmiyyətin maraqlarını, dünyagörüşünü, ideallarını ifadə edən ideyalar sistemi, məqsədləri və hədəfləri olan inanc və fikirlərin bütünləşməsidir. Ideologiya özünü açıqlamaq üçün daha çox propaqandaya müraciət edər və istifadə etdiyi simvolların başında da şüurlar gelir. İdeoloqlar məhz təbliğat vasitəsilə özünün, öz millətinin haqlı, karşısındakının isə haqsız olduğunu inandırmaya çalışır. Ideologiya elmi izahlara əsaslanmaz. Bu baxımdan mifologiya ideologianın əsas ünsürlərindən sayılır. Mif hadisələrin keçmişdə necə olduğunu və gələcəkdə necə olması lazımlı gəldiyini göstərən zehni təsəvvürdür. "Böyük Ermənistən" ideologiyasının mifoloji əsasları da "Böyük Erməni tarixi" ni yaratmaq üçün ortaya atılan iddialardan ibarət olmuşdur. "Nuhun nəvələri və varisləri", "vəd olunmuş torpaqlar", "yer üzünün ilk xristian etnosu və dövləti" kimi iddialardan yola çıxan ermənilər öz tarixlərini real olaraq deyil, görmək istədikləri kimi dəyişdirməyə çalışmadadırlar. Bu cəhdlər ermənilərin tarixini əfsanə və mifologiyalarla necə sıx surətdə birləşdirdiyini ortaya qoyur.

## ƏDƏBİYYAT

1. Abdullayev Ə., Kərimov Ş., Zahidov B. Beynəlxalq terrorizm: onunla cinayət-hüquqi və kriminoloji mübarizənin aktual problemləri. Bakı: Qanun, 2006, 403 s.
2. Armaoğlu F. Filistin meselesi ve arap-İsrail savaşları (1948-1988). Ankara: Türkiye İş Bankası Kültür yayınları, 1991, 591 s.
3. Balayev Z.G. Очаг. Ереван: Советакан грох, 1984, 424 с.
4. Чавчавадзе И.Г. Армянские ученые и вопиющие камни. Баку: Элм, 1990, 128 с.
5. Çetinkaya N. İğdır tarihi (tarih, yer adları və bəzi oymaklar üzərində). İstanbul: Türk Dünəyasi Araştırmaları Vakfı yayınları, 1996, 402 s.
6. Gazigiray A.A. Osmanlı'dan günümüze kadar vesikalarda erməni terörünün kaynakları. İstanbul: Gözen yayınları, 1982, 672 s.
7. Gürün K. Ermeni dosyası. Ankara: Türk Tarih Kurumu, 1985, 215 s.
8. İlter E. Ermeni kilisesi ve terör. Ankara: Ankara Üniversitesi Osmanlı Tarihi Araştırma və Uygulama Merkezi yayınları, 1996, 176 s.
9. Kerovyan K. Mitolojik erməni tarihi. İstanbul: Aras yayınları, 2000, 109 s.
10. Qeybullayev Q. Qədim türkələr və Ermənistən. Bakı: Azərnəşr, 1992, 140 s.
11. Laçiner S. Türkiye-Avrupa ilişkilerinde kültür ve medeniyət: tarihsel ve ideolojik kökenler // Liberal Düşünce Dergisi, 1999, cilt: 4, № 13, s. 39-57.
12. Laçiner S. Ermeni kimlik bunalımı və güc politikalarının bir ürünü olaraq erməni sorunu // 2023 Dergisi, 2002, sayı: 12, s. 56-61.
13. Lowry H.W. Nineteenth and twentieth century Armenian terrorism: Theads of continuity, international terrorism and the drug connection. Ankara, 1984, 156 p.
14. Uimz S.A. Ermənistən – terrorçu "xristian" ölkənin gizlilikləri. Bakı: OKA Ofset Azərbaycan-Türkiyə Nəşriyyat-Poliqrafiya şirkəti, 2004, 386 s.
15. Uras E. Tarihte ermənilər və erməni meselesi. İstanbul: Belge yayınları, 1987, 798 s.

AMEA Naxçıvan Bölümü

E-mail: emin.amea@yahoo.com

Emin Shikhaliyev

## THE PLACE OF THE MYTHOLOGY IN THE IDEOLOGY OF "GREAT ARMENIA"

In this article was researched place of the mythology in the ideology of "Great Armenia" including in itself the doctrine of "Hai-Taht" (the national struggle of Armenians). These mythological claims are as follows:

- \* Armenians are the selected nation by God;
  - \* Armenia is the cradle of civilization;
  - \* The prophet Noah is of Armenian origin and he spoke in the Armenian language
  - \* Eastern Anatolia and whole Caucasus are the heritage of the prophet Noah to Hay the Armenian ancestor;
  - \* The first Christian nation and state of the world are Armenians and Armenia.
- It's obvious, these claims are completely contrary to scientific objectivity and are the

conclusion of mythological imaginations. As a result of these claims, the relation of Armenia and the countries it borders is still very strained and problematic.

**Keywords:** *Mythology, the Armenians, the ideology of "Great Armenia", the doctrine of "Hai-Takht", Eastern Anatolia, Azerbaijan.*

### **Эмин Шихалиев**

## **РОЛЬ МИФОЛОГИИ В ИДЕОЛОГИИ «ВЕЛИКОЙ АРМЕНИИ»**

В статье было исследовано место мифологии в идеологии «Великая Армения», содержащей в себе доктрину «Хай-Тахт» (национальная борьба армян). Эти мифологические претензии заключаются в следующем:

- \* Армяне – избранная Богом нация;
- \* Колыбель цивилизации – Армения;
- \* Пророк Ной армянского происхождения и говорил на древнеармянском языке;
- \* Именно пророк Ной обещал праородителю армян Хаю Восточную Анатолию и весь Кавказ;
- \* Армяне и Армения – первый христианский народ и государство в мире.

Разумеется, что такие претензии совершенно противоречат научной объективности и являются гнилым плодом мифологических представлений. Но именно в результате этих претензий на сегодняшний день отношения Армении с соседними государствами продолжают оставаться напряженными и проблемными.

**Ключевые слова:** *Мифология, армяне, идеология «Великая Армения», доктрина «Хай-Тахт», Восточная Анатолия, Азербайджан.*

*(Akademik İsmayıł Hacıyev tərəfindən təqdim edilmişdir)*

**Daxilolma tarixi:** İllkin variant 16.07.2019  
Son variant 05.09.2019